

निरिक्षा शाखा

कार्यालय जिला सूचना विभाग . . . भदोही

समाचार पत्र का नाम.....दिनांक 9/11/2021

राष्ट्रीय सहरा

मतदाता जागरूकता

रैली आज 21

सुरियावां । स्थानिय क्षेत्र में मतदाता जागरूकता रैली का आयोजन 9 नवम्बर को जिलाधिकारी द्वारा आयोजित की गयी है। इस सम्बन्ध में सभी उचित दर विक्रेता अपनी बाइक व सायकिल सहित कलेक्ट्रेट सभागार सरपतहां से दस बजे पहुंचना है। उक्त रैली अपने समय से बाइक व साईकिल के साथ स्लोगन निर्वाचन नारा मतदाता जागरूकता के संबन्ध में रहेगा। यह सूचना सप्लाई इंस्पेक्टर भदोही सुरियावा विनोद कुमार विश्वकर्मा संगीता यादव द्वारा दिया गया है।

निरिक्षा शाखा
कार्यालय जिला सूचना विभाग . भदोही
समाचार पत्र का नाम.....दिनांक - 9/11/2021
दैनिक जागरण

विस चुनाव में बुजुर्गों के घर पहुंचेगा मतपत्र

जागरण संवाददाता, ज्ञानपुर (भदोही):
विधानसभा चुनाव 2022 में 80 वर्ष
से अधिक आयु वर्ग के मतदाताओं
को मतदान केंद्रों पर वोट देने नहीं
जाना होगा। भारत निर्वाचन आयोग
अब उनके घर पोस्टल बैलेट पेपर
भेजेगा। नामांकन प्रक्रिया के अंतिम
दिन सभी बुजुर्गों को डाक से मतपत्र
भेज दिया जायेगा। मतगणना शुरू
होने के दिन सुबह आठ बजे तक
डाक से मिले मतपत्र को गिनती में
शामिल किया जाएगा। भदोही जिले में
18 हजार बुजुर्गों को आयोग की ओर
से पहली बार सुविधा दी जाएगी।

भारत निर्वाचन आयोग मतदाताओं
की समस्याओं को लेकर हर समय
गंभीर रहा है। मतदान केंद्रों पर वोट
देने आने वाले दिव्यांगों की सुविधा
के लिए जहां रैम्प तो पेयजल और
शौचालय से सुसज्जित करने का
फरमान पहले ही जारी कर चुका
है तो वहीं इस बार के विधान सभा

चुनाव में बुजुर्गों पर भी मेहरबान है।
80 वर्ष से अधिक आयु के बुजुर्ग
मतदाताओं को डाक से उनके घर
बैलेट पेपर भेजा जाएगा। आयोग की
ओर से कहा गया है कि यह प्रक्रिया
नामांकन प्रक्रिया के अंतिम दिन पूरा
कर लिया जाए, जिससे मतदाताओं
को समय से बैलेट पेपर मिल जाए।
इसके पश्चात मतदाता मतदान करने
के बाद डाक से ही बैलेट पेपर वापस
जिला निर्वाचन कार्यालय भेजेंगे।
इसके लिए डाक विभाग और भारत
निर्वाचन आयोग से अनुबंध भी हो
चुका है। इसके साथ ही कहा गया है
कि मतगणना शुरू होने के पहले तक
मिले मतपत्र को गणना में शामिल
किया जाएगा। कर्मचारियों का कहना
है कि बुजुर्गों के लिए यह सुविधा तो
आरामदायक होगा लेकिन कर्मचारी
और अधिकारी के लिए एक काम बढ़
गया। बैलेट पेपर भेजने आदि के लिए
अलग से व्यवस्था करनी होगी।

प्रशासन ने जारी किया टोल फ्री नंबर 1950, दूसरे दिन भी 1371 बूथों पर चला पुनरीक्षण का काम

पहले ही दिन 46 बीएलओ रहे गायब



मदोही | संवाददाता

विधानसभा चुनाव की तैयारियों में जिला प्रशासन ने पूरी ताकत लगा दी है। इसी कड़ी में दूसरे दिन सोमवार को भी जिले के 1371 मतदेय स्थलों पर मतदाता पुनरीक्षण अभियान चलाया गया। बीएलओ तय समय पर पहुंच गए थे। युवाओं में उत्साह भी नजर आ रहा है। उधर, पहले दिन रविवार को बूथों से 46 बीएलओ गायब रहे।

जिला सहायक निर्वाचन अधिकारी मुकुंद श्रीवास्तव ने बताया कि पहले दिन रविवार की शाम को आई रिपोर्ट में पाया गया कि 46 बीएलओ गायब थे। उनके खिलाफ विभागीय कार्रवाई का आदेश डीएम आर्यका अखौरी की ओर से दिया गया है। कहा कि विभाग की ओर से सोमवार को टोल फ्री नंबर 1950 जारी किया गया है। किसी प्रकार की शिकायत होने पर उक्त नंबर पर लोग संपर्क कर सकते



जिला मुख्यालय स्थित निर्वाचन कार्यालय में सोमवार को काम करते कर्मी।

लापरवाही

- पहले चरण के तहत सात से 13 नवंबर तक चलेगा अभियान
- आगामी दिनों में घर-घर जाकर टीम दर्ज करेगी नाम

हैं। कहा कि मिल रहे डाटा का अपलोड करने का काम विभाग में जारी है।

पहले चरण के तहत सात से लेकर 13 नवंबर तक अभियान को चलाया

गया है। उसके बाद दूसरा व तीसरा अभियान भी चलेगा।

कहा कि आगामी दिनों में घर-घर जाकर टीमों द्वारा मतदाताओं का नाम वोटर लिस्ट में जुड़वाने का काम किया जाएगा। तय समय पर विधानसभा की लिस्ट को तैयार करने का काम किया जाएगा। पहले दिन रविवार को भदोही विधानसभा में 12, ज्ञानपुर में 20 तथा औराई में 14 बूथ लेबल एजेंट गायब मिले थे। अब रफ्तार मिलने की उम्मीद।

युवाओं की अपेक्षा युवतियों में वोटर बनने की ज्यादा ललक

मदोही | संवाददाता

कालीन नगरी में युवाओं की अपेक्षा युवतियों में मतदाता बनने की अधिक ललक देखने को मिली है, जो लोकतंत्र की मजबूती के लिए शुभ संकेत हैं। मतदाता पुनरीक्षण के पहले दिन जिले में 2216 युवा व 2957 युवतियों ने फार्म छह भरा। जल्द ही उनका नाम नए मतदाता सूची में डाला जाएगा।

जिला सहायक निर्वाचन अधिकारी मुकुंद श्रीवास्तव ने बताया कि रविवार को पहले दिन फार्म छह 5173 लोगों ने भरा था। जिसमें पुरुष 5696 तथा महिलाओं की संख्या 5760 रही। कालेजों में चलाए जा रहे जागरूकता कार्यक्रम का असर देखने को मिला है। आशा जाहिर किया कि नए वोटर लिस्ट में करीब 19 लाख लोगों की संख्या जिले में हो सकती है। इसके अलावा फार्म सात नाम हटवाने व जुड़वाने का फार्म कुल 6239 लोगों ने भरा था,

उत्साह

- पहले दिन 2216 पुरुष व 2957 महिलाओं ने भरा फार्म छह
- 6239 ने भरा फार्म सात तथा 44 लोगों ने फार्म आठ भरा

जिसमें पुरुषों की संख्या 3441 व महिलाओं की 2798 रही। इसी तरह फार्म आठ संशोधन के लिए 39 पुरुष व पांच महिलाओं समेत 44 लोगों ने आवेदन किए।

कहा कि जिस तरह से आधी आबादी मतदाता सूची में नाम जुड़वाने को लेकर उत्साहित नजर आ रही है। उससे आगामी वर्ष होने वाले विधानसभा चुनाव में सौ फीसदी मतदान की आश जगी है। लोगों से आह्वान किया कि अभियान का अधिकाधिक फायदा उठाने का काम करें। ताकि लोकतंत्र को मजबूत बनाया जा सके।